

د کندهار پر اقتصاد د سود اغېزې

عصمت الله سلیمي

د سیاسي علوم او نړۍ والي اړیکې څانګې استاد

0700325093

Esamat.salimi2004@gmail.com

لنډيز

دا چې انسانان الله (ﷻ) پیدا کړي دي نو د ژوندانه له پاره ئې هم ورته ټاکلي معیارونه، اصول او قواعد ورکړي دي. د انسان په ژوند کې صحت او اقتصاد هغه فکتورونه دي چې انسان ئې له تنظیم بغیر له ژوند څخه ناهیلې کېږي، نو مې لازمه وگڼله تر څو د مسلمان امت په منځ کې پر هغه برخه څېړنه وکړم، چې نن زموږ ټولنه ورڅخه ستونزې ګالې، چې اوسني اقتصادي معاملات دي. دا چې د معاملاتو له پاره اسلامي شریعت ځانګړي اصول او قواعد لري، غواړم پر هغه اړخ ئې څېړنه وکړم چې داسلامي شریعت له طرفه ور باندي بندیز لګېدلی دی، تر څو د ټولني نظم ګډوډ نه کړي، چې هغه برخه سود (ربا) (interest) دی. دا چې سود الله تعالی حرام بللی دی، نو په همدې څېړنیزه مقاله کې اوسني روان معاملات او هغه اړخونه څېړل سوي دي کوم چې له همدغه حرام عمل سره تړلي دي، لکه د جاهلیت ربا (سود)، تجارتي ربا (سود)، اضافي ربا (ربا الفضل)، د بانکي ربا (سود) چې په اوسني ټولنو کې همدا ټول جریان لري او د همدغه ستونزې د حل په موخه مې همدا څېړنه چمتو کړې ده، تر څو مې خپله ایماني وجیبه ادا کړې وي او هم مې د اوسنۍ مسلماني ټولني له پاره یو داسې څه بدیل کې وړاندي کړي وي چې د همدغه ناجائز عمل پر ځای ورڅخه ژوند کې کار واخلي او د اسلامي شریعت په پلي کولو سره هم خپل ځان اوهم نوره مسلمانه ټولنه له کړاونو څخه وژغوري. تیرو څېړونو ته د کتنې پر اساس دا ثابته سوه چې سود د تجارتي معاملاتو او ټولني له پاره یو ضرر رسوونکی فکتور دی. دا چې په کندهار ښار کې په زیاتره معاملاتو کې د سود موجودیت تر سترگو کېدی او تر اوسه کومه څېړنه د سود او د هغه اغېزې پر اقتصاد باندي په کندهار ښار کې نه وه تر سره سوې نو مې د همدې خلا د ډکولو په موخه نوموړې څېړنه تر سره کړه. دغه څېړنه تر یوې اندازې کتابتوني او تر ډېره پکښې د لمرنۍ ډاټا څخه استفاده سوې ده چې د پوښتنلیکونو او مرکو له لارې را ټوله سوې او بیا وروسته د SPSS په واسطه تحلیل سوې ده. په دې څېړنه کې مشخص سوالونه جواب سوي لکه: په کندهار ښار کې له سودي قرضي فرصت څخه تر کومه حده خلک استفاده کوي؟ په کندهار ښار کې د سود قرضي فرصت په مقابل کې کوم اسلامي بدیلونه وجود لري او کارول کېږي؟ په کندهار ښار کې تر کومه حده مالي مؤسسات له سودي سیستمونو څخه استفاده کوي؟ په کندهار ښار کې په کومو تجارتي معاملاتو کې سودي مداخله وجود لري؟ څېړونکي داسې توقع کوي چې په کندهار ښار کې په ډېره کمه اندازه سره اسلامي قرضي فرصتونه موجود دي. همدا مشکل اساسي لامل وو، چې همدا څېړنه ورباندي تر سره سوه.

کلیدي کلمات: اقتصاد، سود، پانګوال، کندهار، مالي مؤسسات

پېژندنه

دا چې افغانستان یو اسلامي هیواد دی او ټول خلک او مالي مرکزونو ته باید د اسلامي قواعدو په نظر کې نیولو سره تجارتي معاملات تر سره کړي او حلاله روزي تر لاسه کړي، باید ټول هغه معاملات چې غیر اسلامي دي؛ لکه سود، احتکار او همدې ته ورته نورو غیري اسلامي معاملاتو اړوند پوره پوهاوی ولري. خو بد بختانه د کندهار ولایت په زیاتره بانکونو او تجارتي معاملاتو کې د سود کړنه یا ربا ته سترگو کېږي، نو په هکله یې باید حقیقي څېړنه وکړي او ټول خلک د سود د مخنیوي په خاطر د اسلامي تجارتي معاملاتو څخه استفاده نه کوي؟ باید څرګنده شي چې هغه اسلامي بانکونه چې په کندهار ولایت کې په فعالیت بوخت دي، تر کومه حده د سودي بانکونو او سودي سیستمونو په له منځه وړلو کې مهم تمام سوي دي؟ په مختلفو هیوادونو کې د څېړونو پر اساس دا جوتنه سوې ده چې د فقر او نښه یې توکو د استعمال اساسي عامل سود دی او هغه بانکونه چې په ټاکلي سود سره سرمایه گذارانو ته پیسې په قرض ورکوي، قرض اخیستونکی نه سي کولای چې د سود د مقدار د زیاتوالي په وجه قرض سوی مقدار تادیه کړي، نو بالاخره بانکونه د پانګې له کمښت سره مخ سوي دي. څرنگه چې د سود نرخ او سرمایه گذاري په خپل منځ کې مسقیمه اړیکه لري، د سود په تیت نرخ سره ټول سرمایه گذاران زړه ښه کوي، تر څو د مالي مرکزونو څخه په زیات مقدار سره پیسې په قرض واخلي او په خپله سرمایه گذاري کې زیاتوالی را ولي او برعکس.

د دې له پاره چې په ټولنه کې هر هغه کس چې د سرمایه گذارۍ بشپړ مهارتونه لري، په پوره اطمینان سره قرض ترلاسه کړي او د خپلو مهارتونو څخه په استفاده سره سرمایه گذارۍ ته زړه ښه کړي، باید د سود مخه ونیول سي، ځکه په اسلامي ټولنو کې زیاتره د سود د موجودیت په خاطر دې ته زړه نه ښه کوي چې د بانکونو څخه قرض واخلي او په قرض باندي د ربحي د تادیې د وهم (بیري) په خاطر له سرمایه گذارۍ څخه مخ اړوي، کوم چې د هیواد په سطحه د پرمختګ او ملي ناخالص تولید د کموالي سبب کېږي.

په کندهار ښار کې د پانګې اچونې د زیاتوالي په موخه تجاران، مالي مؤسسات او دولت باید هڅه وکړي، تر څو د سودي سیستمونو د مخنیوي په خاطر اسلامي بدیلونه په وجود راوړي. دا چې په کندهار ښار کې تر کومه حده خلک په سودي بانکونو کې خپله سبیا په ټاکلي سود سره د امانت په شکل ږدي او تر کومه حده د ټاکلي سود په مقابل کې له بانکونو څخه قرض اخلي، یوې علمي څېړنې ته یې ضرورت درلود او همدارنګه دا چې په بانکونو او معاملاتو کې د سودي سیستمونو څخه استفادې پر سرمایه گذارۍ او په مجموع کې پر اقتصاد تر کومه حده اغېزې پرې ایستلي، په دې څېړنه کې به په واضح شکل سره څرګنده سي. د دې څېړنې اساسي موخه همدا ده چې په کندهار ښار کې د سودي سیستمونو تاثیرات پر سرمایه گذارۍ او په مجموع کې پر اقتصاد باندي د اسلام له نظره برسي کړو.

په کندهار ښار کې تر زیاته حده د خلکو پوهاوی د سود د منفي اغېزو او همدارنګه د اخروي تاوانو په هکله کم دی، دا چې هر سیستم که اسلامي وي او که سودي خو متخصصي کاري قوې ته ضرورت لري، خو بد بختانه دا چې په کندهار ښار کې د اسلامي اقتصاد اړوند په زیاته اندازه سره علمي لیکنې او څېړنې نه لیدل کېږي نو ور سره د اسلامي بانکدارۍ اړوند تخصص او د پوهاوي کچه ډېره کمه تر سترگو کېږي.

الحمدلله اوس مهال په کندهار ښار کې تر زیاته حده په خلکو کې د پانګوالۍ مهارتونه لیدل کېږي، خو دا له یو طرفه د غربت له وجهه په کافي اندازه سره پانګې ته لاس رسی نه لري او له بل طرفه په مالي مؤسساتو کې د سود شتون سرمایه گذاران د پانګونې

څخه مخ په نښه کړي دي. د دې له پاره چې په کندهار ښار کې پانگونه زیاته سي او سرمایه گذاران او بزگران زړه نښه کړي، چې د مالي مؤسساتو څخه د موثري پانگوني په موخه قرضونه ترلاسه کړي، باید د ربحي یا سود مخه ونیول سي.

د څېړني ستونزه

دا چې په کندهار ښار کې تر زیاته حده خلک خپل اسلامي قیوداتو ته په کلکه پاملرنه سره خپل د عاید لاس ته راوړلو په هڅه کې دي، خو بد بختانه د سرمایه گذاری د مهارتونو په لرلو سره بیا هم د سرمایه گذاری له پاره په کافي اندازه پانگي ته لاس رسې نه لري او هغه مالي مؤسسات چې اوس مهال په کندهار ښار کې په فعالیت بوخت دي، تر ډېره حده په سودي سیستم باندې ولاړ دي، نو د کندهار ښار زیاتره ماهر پانگوال د اسلامي ارزښتونو د ساتلو په خاطر زړه نه نښه کوي تر څو د پانگوالي له پاره له مالي مؤسساتو څخه په سود سره قرض واخلي، چې پایله به یې د کندهار ښار په سطحه د سرمایه گذاری کمښت وي او د وخت په تېرېدو د کندهار اقتصادي وده کموالی مومي.

د څېړني اهمیت

په هره ټولنه کې د مختلفو ستونزو د حل په خاطر تر مختلفو عنوانو لاندې څېړني تر سره کېږي. دا چې په کندهار ښار کې په مالي سکټورونو کې سود او سودي معاملات تر سترگو کېدل او په دې خاطر تر څو پوه سو چې ولي مالي مؤسسات په اسلامي هیواد افغانستان کې دا شان معاملاتو ته اړ سوې دي او تر کومه حده په دا شان معاملاتو کې ښکېل دي نو یوې علمي څېړني ته ضرورت لیدل کېږي. له بله اړخه دا چې د افغانستان د تجارت قانون ټول پر اسلامي شریعت باندې اتکا لري او د افغانستان اوسېدونکي یې په عملي کولو سره مکلف دي نو که دوی له مالي مرکزونو څخه قرض اخلي، هغه باید له اسلامي قانون سره په ټکر کې نه وي، یعنی په سودي ډول سره نه وي. دا چې د کندهار ښار د اوسېدونکو له پاره د قرض اخیستنې اسلامي فرصتونه په نسبت سودي قرضي فرصتونو ته ډېر کم دي، باید دلایل یې د یوې علمي څېړني په مرسته سره وڅېړل سي.

د څېړني موخه

د دې څېړني موخه دا ده؛ تر څو په کندهار ښار کې سودي معاملات او د هغو اقتصادي اغېزې وڅېړل سي، تر څو د کندهار ښار په سطحه د منفي اقتصادي اغېزو د مخنیوي او سرمایه گذاری د لایاقتوالي په موخه د ښه تگلاري او سودي سیستم بدیل وموندل سي او عملي سي.

د څېړني سوالونه

- په کندهار ښار کې له سودي قرضي فرصت څخه تر کومه حده خلک استفاده کوي؟
- په کندهار ښار کې تر کومه حده مالي مؤسسات له سودي سیستمونو څخه استفاده کوي؟
- په کندهار ښار کې په کومو تجارتي معاملاتو کې سود وجود لري؟

تېرو څېړونو نه گټه

لکه څنګه چې سود په اسلام کې یو ناجائز عمل بلل سوی دی نو موږ د خپلې عقیدې له مخې دا وایو چې هر هغه عمل چې په اسلام کې ناروا وبلل سو، خامخا د دنیا او آخرت زیانونه ورسره تړلي دي، یعنی په دنیا کې هم د زیان او نقصان سبب ګرځي او خیرت کې هم. دلته مو د هغو علماوو او لیکوالانو څېړني او لیکنې را اخیستي دي چې ددې څېړنې ده چې سود څومره مضره او تاوانی معامله

ده؛ د ټولني، فرد او هیواد له پاره څومره خطرناک زهر دي، چې نن زموږ ټولنه ورباندې اخته ده. الله (جَلَّ جَلَالُهُ) دي ور څخه زموږ مسلمان امت ته نجات ورکړي.

د اقتصاد او تمویل په یو نړۍ وال علمي ژورنال کې د (Derbel and Dammak 2010) څېړونکو له خوا یوه څېړنه تر سره سوې ده. د دې څېړنې په پایله کې دا په ډاگه سوې ده، هغه هیوادونه چې د غیري اسلامي تمویل مېتودونو څخه استفاده کوي په نسبت د هغو هیوادو چې د اسلامي تمویل د مېتودو څخه استفاده کوي، د قوي اقتصاد لرونکي دي او متاثره سوې نه دي. د دې څېړنې اساسي هدف دا وو؛ چې ویني ایا اسلامي تمویل د اقتصادي بهرانو له پاره حل کېدای شي او که نه؟ نو بالاخره د وار (VAR) موډل څخه په استفادې سره پورته ذکر سوې څېړنکو د فرانسې، امریکا، اندونیزیا او سعودي عربستان هیوادونو شاخصونه تحلیل کړل، چې پایله ئې دا سوه؛ چې په امریکا متحده ایالاتو کې د بحران پر وخت مارکېټ منفي اغېز اخیستی وو.

مشتاق صدیقي (2016م.) وایي؛ څرنگه چې سپما او سرمایه گذاري د اقتصادي ودې له پاره له ډېرو مهمو فکتورونو څخه دي، د سود نرخ د همدې دواړو فکتورونو ټاکونکي فکتور بلل سوی دی، خو له بله طرفه د اسلامي علماوو له نظره ربا او یا په سپما او سرمایه گذارۍ باندې ربا په اسلام کې منع ده، لهادا د زیاترو مسلمانانو هڅه دا وي چې د ربا له لارې عاید کم کړي. د دې څېړنې هدف دا وو چې د مسلمانانو د همدغه مالي تصمیم تاثیر پر سپما او سرمایه گذارۍ باندې معلوم کړي. د څېړنې په پایله کې دا بنودل سوې ده چې مسلمانان په اسلامي هیوادونو کې په سپما باندې عاید ته ارزښت نه ورکوي او ربا یا د سود نرخ پر سرمایه گذارۍ باندې منفي تاثیر لري، یعنی د سود د نرخ او سرمایه گذارۍ تر منځ اړیکه منفي ده.

له پورته څېړنې څخه دا په ډاگه سوه چې په اسلامي هیوادونو کې د دې له پاره چې سرمایه گذاري زیاته شي او ور سره کاري فرصت رامنځ ته شي نو باید بانکونه او تجاران په خپلو معاملاتو کې د ربا څخه په کلکه مخنیوی وکړي، ځکه څېړنې دا بنوولې ده چې په اسلامي هیوادونو کې د ربا او سرمایه گذارۍ تر منځ منفي اړیکه وجود لري.

یوه بله څېړنه چې په (2005م) کال کې د شمیم احمد له خوا د ربا او د هغه له منځه وړلو په ارتباط تر سره سوې ده. دوی د خپلې څېړنې په پایله کې دا بنوولې دي چې د ربا د لمنځه وړلو له پاره یوازې او یوازې گټه او تاوان د شریکو بانکونو موجودیت له منځه وړلای شي، یعنی اوس مهال چې کوم بانکونه خلکو ته قرضونه ورکوي، هغه یوازې او یوازې د یوې معلومې گټې په مقابل کې چې سود دی، ورکول کېږي، بلکې د مشتري او بانک په منځ کې تاوان او گټه شریک نه وي.

بله څېړنه د امریکا هیواد په کلفورنیا ایالت کې چې سود د سگرېټ څکولو او نورو نشه یي توکو کارولو له پاره لاره هواره وي، ترسره سوې ده. دغې څېړنې د (1984 او 1987) کلونو له احصایې څخه په استفاده چې کوم ارقام لاسته راوړي دي، معلومه کړې ده چې د سود اخیستونکې گټه چې بېله کوم تکلیف او زحمته لاس ته راوړل کېږي، زمینه سازي کوي تر څو همدا معامله گر د زیات راحت او عیاشۍ له وجې نشه یي توکو کارولو ته مخه کړي. دوهم هغه ډله خلک دي چې سود اخلي او بیا ئې د ادا کولو له پاره زیات زحمت گالي، چې د همدې تشویش او نه جبران په موخه مجبور کېږي چې مختلفو نشه یي توکو ته مخه کړي، تر څو خپلې ستونزې او تشویشونه په رفعه کړي (Donoldphilip 2016_2018).

هغه څېړنه چې دانسانانو د جسماني قوت د کمزورۍ د عواملو تر عنوان لاندې په ارجنټاین او ډینارک هیوادونو کې تر سره سوې ده؛ نښې چې سود له هغو عواملو څخه دی چې د همدغو معامله‌گرو صحت ته زیان رسوي. دوه عمده عوامل چې په گوته کړي دي؛ چې یو یې د زیاتو عوایدو لاسته راوړلو په وجه د الکولو او نورو مشروباتو زیات استعمال دی، دوهم د هغې گټې نه لاسته راوړل چې د سودي بانکونو له خوا ورڅخه پر ټاکلې موده غوښتل کېږي. همدغه عوامل د دې سبب ګرځیدلي چې روحي تشویشونه ایجاد کړي او د ټولني ځوانان له ناوړه پایلې سره مخ کړي. حل لاره چې دا ښوولې چې د سود نرخونه دي په نړۍ کې ټیټ سي، تر څو گټه چې هم محدوده سي او جبران یا د سود د گټې اداینه هم امکان پذیره وگرځي (Bang 2012).

د څېړنې کړنلاره

دا څېړنه کمې ده او له تشریحي مېتود څخه په کښې استفاده سوې ده چې په کندهار ښار کې د سودي معاملاتو د څرنگوالي او د هغو د تاثیر په اړه شننه ده. د کار کوونکو نظرونه او معلومات د فوق الذکر موضوع په اړه د پوښتنلیک له لارې را ټول سوي دي. دا څېړنه د لومړني او دوهمي ډاټا لرونکې ده، چې د لومړني ډاټا را ټولولو له پاره له پوښتنلیک او انټروۍ څخه استفاده سوې ده او دوهمي ډاټا له معتبرو کتابو او ژورنالو څخه راټوله سوې ده. د څېړنې پوښتنلیک له درو برخو څخه مشتمل سوی دی، چې یوه برخه یې د جواب ورکوونکو په اړه معلومات دي، دوهمه برخه یې د سودي معاملاتو په اړه معلومات دي او درېیمه برخه یې هغه پوښتنې دي چې له پانگوالو څخه سوي دي.

څرنگه چې نوموړې څېړنه پر لومړني او دوهمي ډاټا ولاړه ده، نو د همدې موخې په پار د کندهار ښار د بېلا بیلو سیمو څخه د (random sampling) مېتود دی او بل یې (judgmental sampling) مېتودونو په کارولو سره (۱۷۰) کسان د نمونې په توگه ټاکل سوي دي، چې په دې نمونه کې سوداگران، صرافان او عام تجاران شامل دي. د ټاکل سوو کسانو لخوا (۱۵۰) پوښتنیاني ډکي سوي دي. لومړنۍ ډاټا د پوښتنلیکو او د دیني علماؤ سره د مرکو له لارې تر لاسه سوې او بیا د SPSS په واسطه تحلیل سوېده ده او دوهمي معلومات د قران کریم، احادیثو او دیني کتابونو څخه راغونډ سوي دي. پاته دي نه وي چې د همدې څېړنې له پاره د داسې طریقو څخه استفاده سوې ده چې دتجارانو رازونه او حقوق پایمال نه سي او همداسې د ټولني هغه ارزښتونو ته زیان و نه رسېږي چې د ټولني د عقیدې او کلتور اړوند وي او یا هم داسې څه وړاندې نه سي چې زموږ داسلامي شریعت اړوند معاملاتو له پاره خنډ واقع سي.

د سود (رباء) معنی او مفهوم

سود په لغت کې زیاتوالي، نمو، ترقي او پورته والي ته وايي او د شریعت په اصطلاح کې سود (رباء) هغه زیاتوالي ته وايي چې پرته د مالي عوض څخه لاسته راوړل کېږي. همدارنگه د سود په اړه زیاتو علماؤ مختلف تعریفونه کړي دي، چې موږ یې یو څو په مختصر ډول ذکر کوو: ابوبکر جصاص سود داسې تعریفوي: «چې سود داسې قرض دی چې د ټاکلي مودې له پاره په دې شرط ورکول کېږي چې قرض اخیستونکی به یې د بیرته سپارلو پر وخت له اصلي قرض سره سره ټاکلی زیاتوالی هم ورکوي.»

له دې تعریف څخه لاندې څو خبرې څرگندېږي:

الف: سود زیاتوالی دی، پر اصلي مبلغ باندې.

ب: دا پر اصلي قرض باندي داسي يو تفاضل دی چې بیرته ورکول ئې يوه معاهده وي يا په خپله خوښه منل سوې وجيیه ده.

ج: دا يو معين تفاضل دی، چې تر معين وخت وروسته تادیه کيږي يعني د ټاکلي مودې په مقابل کي اخیستل کيږي. ابن قدامه حنبلي د سود تعريف داسي کوي: «په ځانګړو شيانو کي زیاتوالي ته سود وايي، چې په کتاب الله (ﷺ)، نبوي سنتو او د امت په اجماع (اتفاق) سره حرام سوی وي.» او د قران کریم په آیت کي داسي تعريف سوی دی: چې سود عبارت له هغه زیاتوالي څخه دی چې پرته له عوض څخه وي. [هر زیاتوالی چې پرته له عوض څخه وي، هغه سود دی]. د جامع صغیر تعريف داسي دی: هر هغه قرض چې څه ګټه وکړي، رباء (سود) دی.

د سود شرعي حکم:

په اسلام کي سود ورکول او سود اخیستل حرام دی، په قطعی حرمت سره. او حرمت یی د الله (ﷻ) په جامع او تلپاتي کلام سره ثابت دی، چې فرمائي: (وَأَحَلَّ اللَّهُ الْبَيْعَ وَحَرَّمَ الرِّبَا) (سورة القره: ۲۷۵)

ژباړه: حال دا چې حلال کړی دی الله (ﷻ) تجارت او حرام کړی ئې دی سود.

د حرمت علت

د سود د حرمت د علت حکمت او فلسفې په اړه اړوند مفسرینو ویلي دي؛ چې الله (ﷻ) سود ځکه حرام کړی دی؛ چې په دغه ناوړه کاروبار کي د تولني له پاره ډېر V زیات تاوانونه دي، چې له هغو څخه یو هم اخلاقي زیانونه دي.

په قران کریم کي د سود په اړه زیات شمېر آیتونه راغلي دي، چې به هغو سره سود حرام سوی دی او د هغه په هکله ئې سخت او شدید موقف نیولی دی، حتی تر دې چې سود خوړونکي ته ئې داسي اعلان کړی دی؛ چې سود پرېږده او که ئې نه پرېږدې نو د الله (ﷻ) او د هغه د رسول (ﷺ) سره جنگ ته تیار سه. نو له دې څخه دا معلومیږي، چې سود د الله (ﷻ) په نزد ډېر لوي جرم دی، ځکه چې الله (ﷻ) ورته بد ویلي دی او الله (ﷻ) په قهر او غوسه کوي، يعني پر الله (ﷻ) باندي خپل بې وزله بنده گان دومره گران دي چې د دوی د مظلومیت په خاطر سود خوړونکو ته د جنگ اعلان کوي.

د سود د گناه په اړه په یو حدیث شریف کي راغلي دي چې د سود گناه دوه اویا (۷۲) حصې ده، کمه حصه گناه ئې داسي ده لکه یوکس چې له خپلي مور سره زنا وکړي. په قران کریم کي الله (ﷻ) د سود خوړونکي په هکله داسي فرمائي:

(الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ ذَلِكَ بِأَنَّهُمْ قَالُوا إِنَّمَا الْبَيْعُ مِثْلَ الرِّبَا وَأَحَلَّ اللَّهُ الْبَيْعَ وَحَرَّمَ الرِّبَا فَمَنْ جَاءَهُ مَوْعِظَةٌ مِنْ رَبِّهِ فَانْتَهَى فَلَهُ مَا سَلَفَ وَأَمْرُهُ إِلَى اللَّهِ وَمَنْ عَادَ فَأُولَئِكَ أَصْحَابُ النَّارِ هُمْ فِيهَا خَالِدُونَ) (سورة البقره: ۲۷۵).

ژباړه: هغه کسان چې سود خوري، نه پاڅيږي، مگر د هغه چا د پاڅېدو په څېر چې شيطان په لس (لاس راښکلو) سره د ده حواس خراب کړي وي، دا په دې خاطر چې وايي بيع خو هم د سود په څېر ده، حال دا چې الله (ﷻ) بيع حلاله کړې ده او سود ئې حرام کړی دی، نو چا ته چې د خپل رب له لوري موعظه راغله نو ډډه ئې وکړه، ده ته هم هغه پخوا تېر سوي دي او کار ئې الله (ﷻ) ته (محول) دی او څوک چې بيا بیرته ور وگرځيږي، نو دوی دوږخيان دي، په هغه (دوږخ) کي تل پاتي دي.

همدا رنگه په قران کریم کې د سود د تباهی او صدقې د تائید په اړه داسې راغلي دي.

(يَمْحَقُ اللَّهُ الرِّبَا وَيُرْبِي الصَّدَقَاتِ وَاللَّهُ لَا يُحِبُّ كُلَّ كَفَّارٍ أَثِيمٍ) (سورة البقره: ۲۷۶).

ژباړه: الله (ﷻ) سود تباه کوي او صدقې ته وده ورکوي او الله (ﷻ) هېڅ گناه گار کافر نه خونبوي.

يعني سود د تباهی وسيله ده او صدقه د ودې او پراخوالي باعث ده او په سود سره گټه او پانگه دواړه تباه کيږي او په صدقې سره به الله (ﷻ) ستا په شتمنيو کې برکت اچوي او هم به الله (ﷻ) د صدقې په بدل کې تا ته اجر او ثواب درکوي او سود د سخت زړو کافرانو او گناه گارانو کار دی، خان ور څخه وساتئ! ځکه چې الله (ﷻ) سود نه خونبوي او هغه څوک چې ايمان ئې راوړی وي، نېک عملونه کوي، لکه: لمونځ، روژه، زکات، جهاد او داسې نور چې په دې سره الله (ﷻ) د دوی اجر تضمین کړي، نه ويره پر سته او نه به غمجن سي او همدا رنگه په بل ځای کې الله (ﷻ) فرمائي:

(يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنتُمْ مُؤْمِنِينَ) (سورة البقره: ۲۷۸)

ژباړه: ای مؤمنانو له الله (ﷻ) څخه و وېرېږئ او پاتې سود پرېږدئ، که ايمان لرئ.

(فَإِن لَّمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ وَإِن تُبْتُمْ فَلَكُمْ رُءُوسُ أَمْوَالِكُمْ لَا تَظْلَمُونَ وَلَا تُظْلَمُونَ) (البقره: ۲۷۹)

(وَإِن كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ وَأَن تَصَدَّقُوا خَيْرٌ لَّكُمْ إِن كُنتُمْ تَعْلَمُونَ) (سورة البقره: ۲۸۰)

ژباړه: که پورې له تنگسې سره مخ وو نو بيا تر پراخې انتظار کول دي او که ئې وبخښئ ډېر درته غوره ده که پوهېږئ.

(وَاتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّىٰ كُلُّ نَفْسٍ مَّا كَسَبَتْ وَهُمْ لَا يُظْلَمُونَ).

ژباړه: له هغې ورځې څخه وېرېږئ چې الله (ﷻ) ته په کښې ورگرځئ، چې بيا به هر چا ته خپلې لاسته راوړنې پوره ورکړل سي او ظلم به پرې نه کيږي.

يعني که ايمان لرئ نو له سود څخه ډډه وکړئ. سود خوړل د ايمان خلاف کار دی او له الله (ﷻ) او د هغه د رسول (ﷺ) سره د جگړې مترادف دی (سود خوړونکی دي له الله (ﷻ) او د هغه د رسول (ﷺ) سره جگړې ته تيار سي) کوم نظام چې پر سود ولاړ وي، له الله (ﷻ) څخه باغي نظام دی.

له دې مبارکو آيتونو څخه دا معلومېږي چې الله (ﷻ) به پر سود متکي نظامونه هرو مرو له جگړو سره مخامخ کوي. پر سود ولاړه ټولنه به ورو ورو هغې مرحلې ته ورسېږي چې ثروت د څو محدود شمېر شتمنو په لاس کې پرېوځي او د ټولني اکثريت به له مسکنت او لوړې سره مخامخ سي، شتمن ورځ په ورځ مزید شتمن او نادار نور هم نادار کيږي. دغه حالت په دې دواړو طبقو کې کرکه او نفرت راپيدا کوي، چې دا کرکه او نفرت اخر تر دې حده پوري رسېږي چې محرومه طبقه د شتمنو پر ضد پاڅون کوي، چې حتی په دې پاڅون کې له سلاح څخه هم کار اخيستل کيږي، يعني محرومه طبقه د خپلې آزادۍ په خاطر له شتمنو سره هر قسم مقابله ته ځان آماده کوي، ځکه چې دوی بله لاره نه لري، چې د دې په نتيجه کې به اخر د جگړې اور خامخا بليږي. دا د علیم او حکيم ذات (ﷻ) د دغې وينا مصداق دی چې وايي سود خور که سود نه پرېږدي نو له الله (ﷻ) او د هغه له رسول (ﷺ) سره دي جگړې

ته تیارسي. له دې مبارک آیت څخه داڅرګندېږي چې که سود خور د سود څخه لاس وا نه خلي نو اسلامي حکومت په دې مکلف دی چې د دوی پر ضد د جګړې اعلان وکړي.

د رباء يا سود ډولونه

رباء (سود) پر څلورو عمده برخو وېشل سوی دی:

(1). د جاهليت رباء (سود).

(2). تجارتي رباء (سود)

(3). اضافي رباء (ربا الفضل)

(4). بانکي رباء (سود)

ربو الجاهليت (د جاهليت سود)

د جاهليت سود عبارت له هغه سود څخه دی چې د اسلام څخه مخکي په عربو کې ئې رواج درلود. لکه څرنګه چې دا سود بالکل څرګند او واضح وو نو ځکه قران کریم زیات نه دي تشریح کړي او صرف د هغه د حرمت په هکله ئې خبرداری ورکړی دی. کله چې آیت کریمه نازل سو، ټولو مسلمانانو سود پرېښود، پرته له دې چې دوی ته څه شک او شبهه پیدا سي او نه ئې د دې موضوع په هکله زیاته تشریح وغوښتله.

دې سود ته په کتابو کې رباالقران هم ویل سوی دی، ځکه چې د دې سود حرمت د قران کریم په مبارکو آیتونو باندې سوی دی. همدا رنگه د دې سود بیان د حضرت محمد (ﷺ) په مقدسو احادیثو کې هم سوی دی. امام ابن قیم ئې څرګند سود بولي او ځیني نور پوهان ئې خفي سود بولي.

د جاهليت د سود ځیني نکات په لاندې ډول دي.

۱. د جاهليت سود داسي وو، چې یو کس به پر بل کس باندي یو شی په قرض خرڅ کړ، خو چې کله به د قرض وخت پوره سو او قیمت به ئې اداء نه کړ نو تر هغه وروسته به نور وخت ور کول کېدی خو په دې شرط چې قیمت ئې ور باندي زیاتولو.

۲. ځینو خلکو به قرض اخیستی نو د پیسو یا مال څښتن ته به ئې ویل چې ما ته دومره مهلت راکړه (وخت به ئې ورته معین کړ) زه به تاته دومره ګټه درکړم (د ګټې مقدار به هم څرګند وو).

۳. کله به داسي هم کېدل چې د قرض اخیستلو په وخت کې به وخت او د ګټې اندازه معلومېدل، چې د اصل مال څخه به دومره زیات ورکول کېږي او ورکول به ئې لازمي وي.

۴. داسي هم کېدل چې د قرض په مقابل کې به ئې میاشت په میاشت ورڅخه ګټه اخیستله او چې کله به وخت پوره سو نو بیا به ئې اصل مال او ګټه دواړه ور څخه اخیستل او که د اصل مال ورکول به وځنډېدل نو بیا به ئې د سود فیصدي پر زیاتوله. دا د سود هغه څلورډولونه ول چې په عربو کې رواج ول.

او د همدې سود په هکله قران کریم په صراحت سره د حراموالي حکم کړی دی او هیچا د تفصیل غوښتنه و نه کړه، ځکه چې ټولو خلکو ته لکه لمر داسې څر ګنده وه چې ربا (سود) کوم کار او معاملي ته ویل کېږي.

اضافي ربا (ربو الفضل)

دا له هغه زیاتوالي څخه عبارت دی چې په دوو هم جنسو شیانو کې رامنځ ته کېږي، د مثال په توګه: سره زر د سرو زرو او سپین زر د سپینو زرو په مقابل کې اگر که د ښه والي او د جنس په لحاظ یو له بل سره بېلتون ولري. په دې هکله ستر دلیل د حضرت عباده بن ثامت (ع) روایت دی چې رسول الله (ﷺ) فرمایلي دي: «الذهب بالذهب والفضة بالفضة والبر بالبرو الشعير بالشعير والتمر بالتمر والملح بالملح مثلاًسوايداًبيدفاذاختلفت هذها لاصناف فبيعوا كيف شتم اذا كان يداًبيد»

یعني سره زر په سرو زرو، سپین زر په سپینو زرو، غنم په غنمو، وربشي په وربشو، خرما په خرما، مالګه په مالګه، مثل په مثل، برابر په برابر، لاس په لاس.

وروسته هر کله چې صنفونه دا جناسو بدل سي، بیا څرنگه مو چې خونښه وي لاس په لاس به ئې خرڅوی. دا سود په هم جنسو شیانو کې او لاس په لاس وي، مګر هغه سود چې د هم جنسو او یا غیر هم جنسو شیانو د تبدیل په صورت کې چې نېټه په کېښې وي (لاس په لاس نه وي) منځ ته راځي، دې ته رباالنسیه (د وروسته والي سود) وايي، مثلاً: که یو نفر بل نفر ته اوس درې کیلو غنم ورکړي، په دې شرط چې یو کال وروسته به څلور کیلو غنم ورکوي، دې ته رباالنسیه ویل کېږي، ځکه په دې کې چې کوم زیاتوالی راځي، هغه د وخت په مقابل کې دی.

تجارتی ربا (تجارتی سود)

تجارتی سود هغه سود ته ویل کېږي چې کله خلک د تجارتی معاملو له پاره قرض اخلي او بیا په هغه باندي قرض ور کونکي ته زیاته ګټه او برخه ورکړي. په اوسني وخت کې دا معامله ډېر زیات رواج لري، چې خلک له مالدارو څخه په سود قرض اخلي او په هغه باندي تجارت کوي.

بانکي سود

په اوس وخت کې بانکونه له خلکو څخه پیسې اخلي او د هغه په مقابل کې د یو معین وخت له تېرېدو وروسته څو فیصده سود ورکوي او هم خلکو ته قرض ورکوي او د معین وخت له تېرېدو وروسته څو فیصده سود ورڅخه اخلي. د بانک زیاته برخه معاملې په همدې سود ور کولو او سود اخیستلو باندي ولاړې دي، ځکه چې په کم سود باندي قرض اخلي او په زیاته فیصدي سود سره قرض ورکوي، مثال: د خلکو څخه په لس فیصده سود قرض اخلي او په پنځلس فیصده سود هغه خلکو ته چې قرض ته ضرورت لري، قرض ورکوي.


د راتولي سوي ډاټا تحليل

سود په غیر مسلم هیوادونو کې د اقتصادي رفا له پاره له اړینو فکتورونو څخه شمېرل کېږي. د دوی په اند په تجارتي راکړو ورکړو کې خورا اړین رول لوبوي مگر اسلامي تجارتي معاملات له ډېره وخته په اسلامي نړۍ کې رواج موندلی دی، چې اوس مهال د کاروبارونو له پاره خورا اړین ثابت سوی دی. د دې له پاره چې په کندهار ښار کې د سود په اقتصادي اغېزو خبر سو، نو دا څېړنه په کار اچول سوې ده. د څېړنې په پایله کې دا څرگنده سوه چې پانگوالو د سودي قرضونو څخه ناخوښې ښودلې او دا ئې ویلي چې په بانکي او ورته نورو مالي مؤسساتو کې د سود کچه په زیاته اندازه ده. سربېره پر دې، په زراعتي برخه کې د دوی څخه پوښتنه سوې، چې ایا په ورته برخه کې د سود استعمال سته او که نه؟ نو په جواب کې اکثریتو پانگوالو ویلي چې دوی ئې په اړه بشپړ معلومات نه لري او پرې خبر نه دي. همدارنگه، د پانگوالو څخه د سپېا په لگولو کې پوښتنه سوې، چې دوی ئې په کومه برخه کې لگوي؟

په پایله کې دا جوته سوه؛ چې پانگوال سپېا د ثابتې شتمنۍ په توگه ساتي. د یادوني وړ ده، چې د پانگوالو څخه د سود د هغو اغېزو په هکله هم پوښتنه سوې وه چې پر هیواد ئې لري. په پایله کې (58) کسانو ویلي ول، چې ډېره منفي اغېزه اچوي او فقط (18) کسانو ویلي ول، چې ډېره مثبتې اغېزه اچوي او (8) کسانو ویلي ول، چې دوی ئې په اړه خبر نه دي.

پوښتنه	د ځواب ورکونکو تعداد	جواب ډول
د سود د اغیزې پر هیواد، په دې اړه هم پوښتنه سوې وه	58	منفي اغیزې
د سودي قرضونو څخه نه رضایت	80	ناراضه
په مالي مؤسساتو کې د سود کچه	80	زیاته اندازه
په زراعتي برخه کې د سود اړوند پوښتنه سوې ده	70	نه دی خبر
د سپېا لگولو (ساتلو) اړوند پوښتنه سوې ده	70	ثابت ډول
د سود د اغیزې پر هیواد په دې اړه هم پوښتنه سوې وه	18	مثبتي اغیزې

جدول (۱)



چارت (۱)

د لاندې دوهم جدول پوښتنو لپاره د (Likert scale) د میتود څخه په استفادې د (1) څخه بیا تر (5) پورې کد نمبر کارول سوی، چې (1) ئې د لږ او (5) ئې د زیات په معنی دی.

شمېره	پوښتنې	1	2	3	4	5
1	په کندهار ولایت کې زیاتره مالی موسیسات قرضونه په سود سره ورکوی	0.6	17.3	20.7	26.7	29.3
2	په کندهار ښار د سودي بانکونو په مقابل کې د اسلامی بانکونو موجودیت ډېر کم دی	7.3	11.3	10	51.3	20
3	په کندهار ښار کې د صرافی اړونده معاملاتو کې سود ډېر کم تر سترگو کېږي.	0	4.7	7.3	28.7	59.3
4	په کندهار ښار کې مضاربت او مرابحه د سودي قرض بدیل دي	5.3	11.3	18	40.7	11.3
5	په کندهار ښار کې د سود زیاته کچه په مالی یا بانکي سکتور کې وجود لری	6	2	9.3	26	56.7
6	په عامو تجارتی معاملاتو کې سود په ډېره کمه اندازه سره تر سترگو کېږي.	59.3	20	6.7	8	6
7	د زراعتی سکتور په برخه کې زیاتره قرضونه په سودی شکل سره دي.	6	9.3	10.7	54	20
8	د کورونو او ودانیو اړونده معاملاتو کې سود په ډېره کمه اندازه سره وجود لری.	6	9.3	10.7	54	20
10	د سودی بانکي سیستمونو په رامنځ ته کېدو سره سرمایه گذاری په کندهار ښار کې زیاتوالی کړی	0	48.7	23.3	20.7	7.3
11	په کندهار ښار کې مزارعت د زراعتي پورونو په رامنځ ته کولو کې د سودي قرض بدیل کېدای سی.	38.7	5.3	13.3	12	4
12	تاسو د اسلامي تمویل په هکله څومره پوهاوی لری؟	0	48.7	23.3	20.7	7.3
13	تاسو په کوم شکل سره خپل سپها ساتی؟	14	1.3	1.3	69.3	14

جدول (۲)


تفصیلی تحلیل

په لومړي جدول کې د ځواب ورکونکو څخه په کندهار ولایت کې د مالی مؤسساتو له لوري د قرضونو په سود ورکولو په اړه پوښتنه سوې، چې په کندهار ښار کې د مختلفو مالی مؤسساتو له لوري ئې صورت نیولی وي. په جدول کې ښوول کېږي چې په کندهار ښار کې اکثره مالی مؤسسات قرضونه په سود و مشتریانو او تجارانو ته ورکوي او هغوی چې دا برخه ئې جواب کړې، شاوخوا (44) کسان دي، چې (29.3%) برخه د ټوله نمونې تشکیلوي. سربېره پر دې، (40) کسانو هم ویلي چې هو ډېری بانکونو همدغه تگلاره مخته وړې ده.

جدول 1 په کندهار ولایت کې زیاتره مالی موسیسات قرضونه په سود سره ورکوي


	Frequency	Percent	Valid Percent	Cumulative Percent
ډېر کم	9	6.0	6.0	6.0
کم	26	17.3	17.3	23.3
مناسب	31	20.7	20.7	44.0
زیات	40	26.7	26.7	70.7
ډېر زیات	44	29.3	29.3	100.0
Total	150	100.0	100.0	

په شکل (1) کې ښوول سوي، چې په کندهار ولایت کې سودي قرض په مالی موسساتو کې ډېر دی. سربېره پر دې چې یوازي 20.67% (٪) سلنه جواب ورکونکو د مناسب جواب ورکوي.



شکل (1) په کندهار ولایت کې زیاتره مالی موسیسات قرضونه په سود سره ورکوي.

په دوهم جدول کې د جواب ورکونکو څخه د سودي بانکونو په مقابل کې د اسلامي بانکونو د شتون په اړه پوښتنه سوې. په جواب



کې څرگنده سوه، چې جواب ورکونکي تقریباً اکثره دا په گوته کړې چې اسلامي بانکونه په کندهار ښار کې ډېر کم دي. دا سلنه شاوخوا د ټوله ډاټا (51.3%) تشکیلوي چې له (150) څخه (77) کسانو ویلي.

شکل (2) په کندهار ښار کې د سودي بانکونو په مقابل کې د اسلامي بانکونو موجودیت ډېر کم

دی.

جدول (2) په کندهار ښار کې د سودي بانکونو په مقابل کې د اسلامي بانکونو موجودیت ډېر کم دی.

Valid	Frequency	Percent	Valid Percent	Cumulative Percent
ډېر کم	11	7.3	7.3	7.3
کم	17	11.3	11.3	18.7
مناسب	15	10.0	10.0	28.7
زیات	77	51.3	51.3	80.0
ډېر زیات	30	20.0	20.0	100.0
Total	150	100.0	100.0	


په جدول (3) کې دا وښوول سوه چې پانگوال په مضاربتې راکړه ورکړه باندي نظر و مشارکتې راکړه ورکړې ته لږ پوهاوی لري. یعني

د ټولو جواب ورکونکو څخه (52) کسانو په مضاربتې راکړې ورکړې باندي پوهاوی نه درلودی. همدارنگه، په دریم شکل کې هم

ښودل کېږي چې اکثریتو همدا نظر ورکړی چې د کندهار ښار د صرافۍ اړونده راکړه ورکړه کې سودي معاملات صورت نیسي.


جدول (3) په کندهار ښار کې د صرافی اړونده معاملاتو کې سود ډېر کم تر سترگو کېږي.

	Frequency	Percent	Valid Percent	Cumulative Percent
کم	7	4.7	4.7	4.7
مناسب	11	7.3	7.3	12.0
زیات	43	28.7	28.7	40.7
ډېر زیات	89	59.3	59.3	100.0
Total	150	100.0	100.0	



هغو کسانو چې دا ښوولي چې د صرافی په کاروبار کې سودي معاملات صورت نیسي شاوخوا (59%) سلنه برخه تشکیلوي او فقط (5%) شاوخوا کسانو ویلي چې د صرافی په راکړه ورکړو کې سودي معاملات خاص صورت نه نیسي.

شکل (3) په کندهار ښار کې د صرافی اړونده معاملاتو کې سود ډېر کم تر سترگو کېږي.



شکل 4 په کندهار ښار کې مضاربت او مراحه د سودي قرض بدیل دي

	Frequency	Percent	Valid Percent	Cumulative Percent
Valid نه یم پرې خبر	20	13.3	13.3	13.3
ډېر کم	8	5.3	5.3	18.7
کم	17	11.3	11.3	30.0
مناسب	27	18.0	18.0	48.0
زیات	61	40.7	40.7	88.7
ډېر زیات	17	11.3	11.3	100.0
Total	150	100.0	100.0	


جدول (4)

جدول (5) په کندهار ښار کې د سود زیاته کچه په مالي یا بانکي سکتور کې وجود لري.

	Frequency	Percent	Valid Percent	Cumulative Percent
Valid نه یم پرې خبر	7	4.7	4.7	4.7
ډېر کم	2	1.3	1.3	6.0
کم	3	2.0	2.0	8.0
مناسب	14	9.3	9.3	17.3
زیات	39	26.0	26.0	43.3
ډېر زیات	85	56.7	56.7	100.0
Total	150	100.0	100.0	

په جدول (4) کې د پانگوالو څخه دا پوښتل سوي چې آیا مضاربت او مراهجه د سودي قرض بدیل دی او کنه؟ د همدې پوښتنې د حل په موخه د دوی څخه د پوښتنې پانې له طریقه پوښتل سوي او بلاخره په جواب کې دا لاسته راغلي چې (61) کسانو ویلي چې مضاربت او مراهجه د سودي قرض ښه بدیل دی، کوم نوع معلومات او پوهاوی نه لري. همدارنگه، په شکل (4) کې هم ښوول سوي چې (40.67%) سلنه جواب ورکونکي دا ویلي چې دوی مراهجه او مضاربت د سودي قرض خورا ښه بدیل بولي.

په جدول (5) کې د پانگوالو څخه دا پوښتل سوي چې گواکي په بانکونو او یا نورو مالي سکتورونو کې د سود کچه شتون لري او کنه. یعنی پانگوال که د پانگي لگوني له پاره زړه ښه کړي، نو آیا هماغلته به خپلي شتمنی په کاروبار ولگوي؟ د دې پوښتنې د حل په موخه د دوی څخه پوښتل سوي چې په جواب کې تقریباً اکثریت جواب ورکونکو دا ویلي چې په بانکونو کې د سود زیاته کچه وجود لري، چې دا برخه د ټوله جواب ورکونکو د لیست اکثریت برخه تشکیلوي چې (85) کسان کېږي.




شکل 5 په کندهار ښار کې د سود زیاته کچه په مالي یا بانکي سکتور کې وجود لري

جدول (5) څخه په څرگنده توگه دا جوتیري چي په بانکونو او ورته نورو مالي مؤسساتو کي د سود کچه ډېره ده، نظر نورو ادارو او کاروباري مراکزو ته.

جدول (6) په عامو تجارتي معاملاتو کي سود په ډېره کمه اندازه سره تر سترگو کيږي.

Valid	Frequency	Percent	Valid Percent	Cumulative Percent
نه یم په خیر	51	34.0	34.0	34.0
ډېر کم	38	25.3	25.3	59.3
کم	30	20.0	20.0	79.3
مناسب	10	6.7	6.7	86.0
زیات	12	8.0	8.0	94.0
ډېر زیات	9	6.0	6.0	100.0
Total	150	100.0	100.0	


په جدول (6) کي د جواب ورکونکو څخه دا پوښتل سوي چي په زراعتي سکتور کي د سود استعمال تر کومه حده پوري دی؟ په دې سلسله کي (51) کسانو چي اکثریت برخه تشکیلوي، دا ویلي چي دوی هیڅ په دې اړه بشپړه معلومات نه لري او (38) کسانو بیا ویلي چي ډېره په ټیټه کچه په زراعتي سکتور کي د سود راکړي ورکړي صورت نیسي. شکل (6) چي د ډاټ پلاټ په ډیزاین کي جوړ سوی نوموړی جواب په خورا واضح بڼه ښکاره کوي.



شکل (6) په عامو تجارتي معاملاتو کي سود په ډېره کمه اندازه سره تر سترگو کيږي.

جدول (7) د کورونو او ودانیو اړونده معاملاتو کې سود په ډېره کمه اندازه سره وجود لري.

Valid	Frequency	Percent	Valid Percent	Cumulative Percent
ډېر کم	9	6.0	6.0	6.0
کم	14	9.3	9.3	15.3
مناسب	16	10.7	10.7	26.0
زیات	81	54.0	54.0	80.0
ډېر زیات	30	20.0	20.0	100.0
Total	150	100.0	100.0	




شکل (7) د کورونو او ودانیو اړونده معاملاتو کې سود په ډېره کمه اندازه سره وجود لري.

په جدول (7) کې د پانگوالو څخه دا پوښتل سوي چې د کورونو او ودانیو په سوداگریزو راکړو ورکړو کې د سود استعمال څرنگه دی؟ چې (81) کسانو د دې جواب ورکړی چې په اړوند معاملاتو کې د سود استعمال کم دی او پانگوال او یا کاروباریان لږ پر لگیا دي. همدارنگه په شکل (7) کې هم ښوول سوي چې اکثریت برخه چې (54%) تشکیلوي هغوی د زیات موافق جواب ورکړی او دا ئې څرگند کړي دي چې د کورونو او ودانیو په معاملاتو کې د سود د کچې استعمال ټیټ دی او پانگوال ډېر لږ په دې اړونده برخه کې سودي معاملات په کار اچوي.

جدول (8) تاسو په کوم شکل سره خپل سپنا ساتئ؟

Valid	Frequency	Percent	Valid Percent	Cumulative Percent
په شرعي شکل سره په اسلامي بانکداري کې	21	14.0	14.0	14.0
په غیري اسلامي شکل سره په سود بانکداري کې د یو ټاکلی سود په مقابل کې	2	1.3	1.3	15.3
په کورونو کې ئې په نغد شکل سره ساتو	2	1.3	1.3	16.7
د ثابتې دارايي په شکل سره ئې ساتو	104	69.3	69.3	86.0
نور	21	14.0	14.0	100.0
Total	150	100.0	100.0	




په جدول (۸) کې د پانګوالو څخه د هغوی د سپما د ساتلو په اړه پوښتنه سوې. په جدول (۸) کې دا ښوول کېږي چې اکثره پانګوال ئې د ثابتې دارايې په شکل سره خپله سپما ساتي، چې (۱۰۴) کسانو د ټوله نمونې څخه دا ډول جواب ورکړی چې دا سلنه تقریباً د ټوله نمونې (69.33%) برخه تشکیلوي. همدرانګه (21) کسانو بیا ویلي چې دوی ئې په شرعي شکل سره په اسلامي بانکداري کې په کار اچوي چې دا یوه ټیټه برخه تشکیلوي.

شکل 8 تاسو په کوم شکل سره خپله سپما ساتی؟

جدول (9) تاسو د اسلامي تمویل په هکله څومره پوهاوی لری؟

Valid	Frequency	Percent	Valid Percent	Cumulative Percent
نه یم پرې خبر	73	48.7	48.7	48.7
ډېر کم	35	23.3	23.3	72.0
کم	31	20.7	20.7	92.7
مناسب	11	7.3	7.3	100.0
Total	150	100.0	100.0	


په جدول (9) کې د جواب ورکونکو څخه د هغوی د اسلامي تمویل په اړه پوښتنه سوې چې آیا دوی په دې اړه معلومات لري او کنه؟ په جدول (9) کې دا ښودل کېږي چې اکثریت کسان په دې اړه هیڅ معلومات نه لري، چې تقریباً (48.7%) سلنه برخه د ټوله نمونې تشکیلوي او (73) کسان دي. سربېره پر دې (35) کسانو ویلي چې دوی د اسلامي تمویل ډېر کم معلومات لري.



شکل (9) تاسو د اسلامي تمویل په هکله څومره پوهاوی لری؟

جدول (10) د سودي قرضي فرصت په رامنځ ته کېدو سره سپيا زياتوالی کړی دی.

		Frequency		Percent	Valid Percent	Cumulative Percent
Valid	نه یم پرې خبر	73		48.7	48.7	48.7
	ډېر کم	35		23.3	23.3	72.0
	کم	31		20.7	20.7	92.7
	مناسب	11		7.3	7.3	100.0
Total		150	100.0	100.0		



شکل (10) د سودي قرضي فرصت په رامنځ ته کېدو سره سپيا زياتوالی کړی دی


په جدول (10) کې د جواب ورکونکو څخه دا پوښتل سوي چې آیا د سودي قرضي د فرصت په رامنځته کېدلو سره سپيا زياتوالی کړی او کنه؟ په پایله کې دا څرگنده سوه چې اکثریت کسانو چې (73) سلنه کېږي دا ویلي چې دوی په دې اړه معلومات نه لري. مگر (31) کسانو بیا ویلي چې سوي قرضي فرصتونه په ټیټه کچه د سپيا په زیاتوب کې اغېزه ښکاره کړې او فقط (11) کسانو بیا ویلي چې په مناسبه اندازه ئې زیاتوب راوستلی دی.

جدول (11) ستاسو له نظره سود د یو هیواد پر اقتصاد څه ډول اغېزه اچوي؟

Valid	Frequency	Percent	Valid Percent	Cumulative Percent
ډېره زیاته مثبتې اغېزه اچوي	40	26.7	26.7	26.7
مناسبې مثبتې اغېزه اچوي	58	38.7	38.7	65.3
غیر متنفر	8	5.3	5.3	70.7
منفي اغېزه اچوي	20	13.3	13.3	84.0
ډېره زیاته منفي اغېزه اچوي	18	12.0	12.0	96.0
نه یم پرې خبر	6	4.0	4.0	100.0
Total	150	100.0	100.0	

شکل (11) ستاسو له نظره سود د یو هیواد پر اقتصاد څه ډول اغیزه اچوي؟ په جدول (11) کې د پانگوالو څخه په دې اړه

پوښتنه سوې ده چې سود د هیواد پر اقتصاد څه اغیز درلودای سي؟ په پایله کې دا وښوول سوې چې اکثریت پانگوالو ویلي چې سود د یو هیواد پر اقتصاد غیر مثبت اغیزه اچوي، چې دا تعداد د ټوله نمونې څخه (58) کسان کېږي. سربېره پر دې، (40) کسانو بیا ویلي چې سود د یو هیواد پر اقتصاد خورا ډېره مثبت اغیزه اچوي. چې دا ټوله راتوله سوې ډاټا (38.7%) سلنه برخه تشکیلوي او هغوی چې ویلي چې ډېره مثبت اغیزه اچوي، هغوی (12%) سلنه برخه تشکیل کړي ده.



مباحثه

طبیعی خبره ده، چې کله کومه څېړنه ترسره کېږي د یو لړ مشکلاتو او خنډونو سره به ضرور مخامخ کېږي، دا چې همدا څېړنه د کندهار په ولایت کې لومړۍ څېړنه وه او د همدې سیمې د عاداتو او کلتورونو سره ئې پوښتنې په ټکر کې وې، تر ډېره خلگو نه غوښتل چې پوښتنو ته صحیح او درست جواب ووايي، د همدې خنډونو سره سره مو د امکان تر حده کونښن وکړ، تر څو دقیق او کره ډاټا راجمع کړو او د همدې سیمې په اقتصادي جریان کې د سود کچه معلومه او وڅېړو.

د تیرو څېړنو سره مو پرتله دا ده چې مخکنۍ څېړنې به پرمختللو او د پرمختګ په حال کې هیوادونو کې ترسره سوي مګر زموږ څېړنه په یوه غریب او وروسته پاته هیواد کې ترسره سوې، د سود اړوند څېړنې عادتاً په هغه ټولنو کې ترسره سوي وې چې هلته ټولنه او کاروباري خلګ د سود سره عادت او یا هم ورباندې پوره معلومات لري، مګر زموږ په ټولنه کې یو خو د سود سره کاروباري کسان نابنده ول او هم د عقیدوي اړخه ورسره کلک په ټکر کې ول، د همدې پرتلې څخه دا معلومه سوې چې د همدې سیمې د تجارانو له پاره یوه اسلامي تجارتي تگلاره برابره سي، تر څو بانکونه ورته د همغه تگلاري او اصولو په نظر کې نیولو سره د تجارت او پانگوالۍ زمینه مساعده کړي وي.

د همدې څېړنې څخه موږ ته مثبت لاس ته راوړونه دا ده چې د کفرې نړۍ د دومره زیاتو کونښنونو او هڅو سره سره هم الحمدلله د کندهار ولایت په اقتصادي راکړه ورکړه او معاملاتو کې د سود کچه بیخي ټیټه او پر نشت حساب ده، حال دا چې په موجوده بانکونو کې تر ډېره حده سود او سودي معاملات شتون لري، د همدې مثبت والي راز په دې کې دی چې په کندهار ولایت کې د تعلیم الاسلام راډیو د ممبر اواز او نورو شرعي څېړنو د لاري د کندهاري اولس له پاره مسلسلې څېړنې نشريږي، د همدې نشراتو تاتر دی، چې زموږ په ټولنه کې غیرمشرع (سودي) کاروبار دنشت سره برابر دی.

دا یو اصل دی چې کله یوه څېړنه مثبتې پایلې لري، د هغه ترڅنګ به ضرور منفي پایلې هم لري، د همدې څېړنې څخه به ضرور هغه مالي مؤسسات متضرر کېږي چې غواړي په کندهار ولایت کې سودي کاروبار ته وده ورکړي او هم به د هغه بانکونو او پانګوالو له پاره ستونزه وي چې دلته ورته د ثابتې ګټې (سود) زمينه نه وي مساعده او د هیواد څخه بهر هم نه سي کولای چې خپلې پیسې انتقال کړي.

د دې له پاره تر څو مو خپله ټولنه د همدې سودي او غیر جائز کاروبار څخه همداسې سالمه ساتلې وي، باید چې نوري څېړنې د سودي معاملاتو بدیل ته خاصي سي، تر څو په ټولنه کې هغه اړتیاوي رفعه سي چې په تجارتي او سودګریزو راکړو ورکړو کې وجود لري.

وړاندیزونه مو دا دي چې دیني علما باید د اسلامي تجارت، سود او د هغه د ناوړه اغېزو اړوند لیکنې وکړي او عامه تبلیغات وکړي. بل ځل که چا غوښتل په دې هکله څېړنه وکړي نو وړاندیز مي دا دی، چې د هیواد په کچه ئې وکړي. دولت باید د اسلامي بانکي سیستمونو په شتون کې زیاتوالی رامنځ ته کړي. دولت باید د معاملاتو په بڼه ډول سره نظارت تر سره کړي، تر څو پر سودي معاملاتو لوړه جریمه وضع کړي. راتلونکي څېړونکي باید د سودي معاملاتو د مخنیوي پر برخه ډېر تاکید وکړي.

دولت باید هغه مالي مرکزونه مجازات کړي چې سود ته زمينه برابروي. هغه تجاران چه په غیر اسلامي شکل سره معاملات تر سره کوي باید لوړ مالیات ورڅخه واخیستل سي او یا هغه تجاران چې د اسلامي تجارتي معاملاتو اړوند پوهاوی و نه لری، بالکل اجازه ورنه کړل سي تر څو تجارت وکړي.

ماخذونه

قرانکریم سورة البقره، آیت ۲۷۵، ۲۷۶، ۲۷۷، ۲۸۱

سید مودودی ابوالاعلیٰ، (۱۳۹۶). سود از نظر اسلام واقتصاد

پوهنمل زاهدي احمدزی، (۱۳۸۲). د تجارت اسلامی قانون، ص ۷۴-۷۵ - ۸۴ - ۸۷-۹۲

محمد تقی عثمان، (۱۳۸۳). اسلام او نوی اقتصاد

آیت الله شهید بهشتی حسینی دکتور سید محمد، (۱۳۸۷). بانکداری، ربا وقوانین مالی اسلام

Shamim Ahmad, (2005). Understanding and Eliminating Riba,

Derbel, "et al.", (2010). Can Islamic Finance Constitute a solution to Crisis?

Mushtagu, (2016). Effect of interest rate on economic performance: evidence from Islamic and non-Islamic economies,

Impacts of Interest on Economy of Kandahar

Esmatullah Salimi

Lecturer

Abstract

Humans are social beings. They have guiding principles. Health and economy are the factors that must be organized, otherwise human will not have a very good life. In respect to this, I have tried to start a research about one of the above mentioned factors: current transactions. Islam has spectacular guiding lines for transactions, despite this I wanted to research about interest, which is forbidden, to keep society organized. I wanted to discuss here interest-related aspects: past time interest, transactional interest, surplus interest, banking interest. I have done this research about this problem. This will make me do what I must do as a Muslim, and also I will give people another option instead of doing business with interest. It will result in a safe life. Literature review proved that interest is a dangerous factor for both transactions and society. It seemed that some people were doing business here with interest but we could not find any research conducted about this, so I tried to conduct one. In this research, questionnaire and interview are used for data collection and the SPSS is used for the analysis of the data. During the research, we have asked some questions: how much people seize this opportunity of interest in Kandahar city? Are there any other options that people can make them their choices instead of taking or giving loans with interest? Which organizations run interest related systems in Kandahar city? In which transactions does interest exist? Researcher hoped that he would find very less Islamic loaning opportunities. This was the problem that made him do this research.

Keywords: economy, Investor, Kandahar, Banking organizations